



گورنر KATHY HOCHUL

فوری ریلیز کے لیے: 2024/31/12

گورنر HOCHUL (بوکول) نیویارک کی پہلے سے کہیں زیادہ مستحکم، بہنگ کی صنعت کی خوردہ فروخت \$1 بلین سے تجاوز کر جانے کا جشن منا رہی ہیں

ریاست نیو یارک کی بہنگ کی صنعت کی خوردہ فروخت \$1 بلین سے زیادہ ہو گئی ہے، جو ٹھوس ترقی اور صارفین کے اعتماد کی عکاس ہے

آمدنی میں 50% سے زیادہ کا اضافہ سماجی اور اقتصادی مساوات والے درخواست دہندگان کو نیویارک کی بہنگ کے لائسنسز کے اجراء سے ہوا، جنہوں نے اقلیتوں اور خواتین کے ملکیتی کاروباروں کو باختیار بنایا

275 سے زیادہ لائسنس یافتہ ڈسپنسریز اور 500 ترسیل سے متعلق لائسنسز نے بہنگ کے حوالے سے مساوات کے تاریخی سنگ میل میں اپنا کردار ادا کیا

مصنوعات کے تنوع اور اختراع میں تیزی آ رہی ہے کیونکہ اب 500 برانڈز مارکیٹ میں خدمات پیش کر رہے ہیں

گورنر Kathy Hochul (کیتھی بوکول) نے آج فخر کے ساتھ اعلان کیا کہ ریاست نیو یارک کی بہنگ کی صنعت نے خوردہ فروخت میں \$1 بلین سے تجاوز کر کے تاریخی سنگ میل عبور کیا ہے۔ یہ کامیابی ان کاروباری افراد، صارفین اور کمیونٹیز کی لگن کی عکاس ہے جنہوں نے قانونی مارکیٹ کو اپنایا ہے اور نیویارک کو بہنگ کے حوالے سے مساوات اور اختراع میں ایک قومی رہنما تسلیم کروانے میں مدد دی ہے۔

"اس سے قبل اس سال میں، میری انتظامیہ نے نیویارک کی ابھرتی ہوئی بہنگ کی صنعت کے اندر، ترقی اور معاشی مواقع کو فروغ دینے کے لیے اہم اقدامات کیے، بشمول نفاذ قانون کے ایسے نئے اختیارات کو قانونی شکل دینے کے لیے دستخط کیے جو بغیر لائسنس والے اسٹور فرنٹس کو بند کیے جانے کے عمل میں تیزی لائے اور نتیجے میں، ہماری قانونی مارکیٹ کو تقویت ملی،" گورنر Hochul (بوکول) نے کہا۔ "آج، \$1 بلین کا یہ سنگ میل ہماری نظر میں فقط ایک عدد نہیں—یہ ان لوگوں کی محنت کا ثبوت ہے جنہوں نے ملک میں بہنگ کی صنعت کو مضبوط ترین بنانے میں مدد کی: ایک ایسی صنعت جو مساوات کو ترجیح دیتی ہے، عوامی تحفظ کو یقینی بناتی ہے، اور کمیونٹیز کو باختیار بناتی ہے۔"

دفتر برائے انتظام کاری بہنگ (Office of Cannabis Management) کی قائم مقام ایگزیکٹو ڈائریکٹر Felicia A.B. Reid (فلیشا اے بی ریڈ) نے کہا، "یہ سنگ میل پورے نیویارک کے بہنگ کے کاروباریوں کی ابھرنے کی قوت، محنت اور جدت طرازی کا ثبوت ہے۔ کیونکہ \$1 بلین ایک ناقابل یقین عدد ہے۔ آئیے ہم بہنگ سے منسلک ان افراد، کاروباروں اور برادریوں کو سراہیں جو ہماری ریاست کے معاشی دھارے کو چلاتے ہیں۔ یقیناً، یہ لمحہ فوائد کے تحت ملنے والی بہنگ کے لیے صارفین کی ٹھوس مانگ کو اجاگر کرتا ہے—زیادہ اہم بات یہ ہے کہ یہ واضح نشاندہی کرتا ہے کہ صنعت کے لیے سماجی اور اقتصادی مساوات والا نقطہ نظر مضبوط اقتصادی ترقی کے خلاف نہیں ہے۔ نیو یارک کے باشندوں نے ایک ایسی مارکیٹ پر بھروسے کا اظہار کیا ہے جو مساوات کو ترجیح دیتی ہے—اور OCM اس مشن کی حمایت کے لیے پر عزم ہے۔"

نیویارک کی بھنگ کی صنعت نے عملی مساوات کا معیار قائم کیا ہے۔ بالغوں کے استعمال کے تمام لائسنسز میں سے نصف سے زیادہ سماجی اور اقتصادی مساوات والے درخواست دہندگان کو دیے گئے ہیں، جن میں اقلیتوں اور خواتین کے ملکیتی کاروباروں کی خاطر خواہ نمائندگی ہے۔ یہ کامیابی ایسے وقت میں سامنے آئی ہے جب نیویارک میں بھنگ کے استعمال میں زبردست اضافہ ہوا ہے۔ گزشتہ دہائی کے دوران، بالغوں میں استعمال میں نمایاں اضافہ ہوا ہے، جس میں نیویارک کے 19 فیصد (30+ فیصد) باشندوں نے کہا کہ انہوں نے اسے سال میں ایک مرتبہ استعمال کیا اور 12 فیصد (43+ فیصد) نے کہا کہ انہوں نے مہینے میں ایک مرتبہ استعمال کیا۔ مزید برآں، 67 فیصد صارفین جنہوں نے گزشتہ سال بھنگ کا استعمال کیا، انہوں نے کہا کہ انہوں نے اس کو قانونی خوردہ فروش ذرائع سے خریدا، جو قوائد کے تحت چلائی جانے والی منڈی پر بڑھتے ہوئے اعتماد کی عکاسی ہے۔

**کینیڈا کی کنٹرول بورڈ (Cannabis Control Board) کی چیئر وومن Tremaine Wright (ٹریمین رائٹ) نے کہا،** "نیویارک کی بھنگ کی صنعت کو مساوات اور مواقع پر توجہ مرکوز رکھ کر تشکیل دیا گیا تھا، اور آج کی کامیابی اس بات کا ثبوت ہے کہ ہمارا نقطہ نظر کام کر رہا ہے۔ سماجی اور اقتصادی مساوات والے درخواست دہندگان کو ترجیح دے کر، ہم ایک ایسی منڈی بنا رہے ہیں جو ریاست بھر میں، کمیونٹیز کو ترقی دے اور بامعنی اقتصادی اثرات کو فروغ دے۔ اس فروغ پزیر صنعت سے حاصل ہونے والی ٹیکس کی آمدنی براہ راست ہمارے کمیونٹی ری انوسٹمنٹ گرانٹ پروگرام (Community Reinvestment Grant Program) کے کام آتی ہے، اس بات کو یقینی بناتے ہوئے کہ بھنگ پر پابندی سے غیر متناسب طور پر متاثرہ کمیونٹیز کو انتہائی لازمی سرمایہ کاریاں حاصل ہوں۔ یہ صرف ایک جھلک ہے کہ ہم ایک جامع اور بخوبی قوائد کے تحت چلائی جانے والی صنعت میں سرمایہ کاری کریں تو کیا کچھ ممکن ہے۔"

**اسمبلی میں اکثریتی رہنما Crystal Peoples-Stokes (کرسٹل پیپلز اسٹوکس) نے کہا،** "جیسا کہ بفلو بل کے کوچ کہتے ہیں، 'اس عمل پر بھروسہ رکھیں۔' حالات کا بہتر ہونا اور سدھرنا جاری رہے گا، لیکن ریاست نیویارک کے دفتر برائے انتظام کاری بھنگ (Office of Cannabis Management, OCM) نے اپنی بھنگ کی نوزائیدہ صنعت کی کامیابی کے لیے ایک مضبوط بنیاد رکھ دی ہے۔ اس سنگ میل کو عبور کرنے پر OCM کے عملے، حامیوں اور اس سارے معاملے کی ریڑھ کی ہڈی، نیویارک میں چھوٹے کاروباروں کی بھنگ کی سپلائی چین، کو مبارکباد۔"

یہ اعلان نیویارک کی بھنگ کے لیے ایک مضبوط اور تبدیلی کے حامل سال کے بعد سامنے آیا ہے، جس پر OCM کی تازہ جاری کردہ سالانہ رپورٹ میں روشنی ڈالی گئی ہے۔ ذیل میں رپورٹ کی جھلکیاں دی گئی ہیں:

## 2024 کا جائزہ:

- ریاستی مالی سال 2023-2024 اور 2024-2025 میں 5,250 سے زیادہ لائسنسز، اجازت نامے اور رجسٹریشنز کا اجراء یا عارضی منظوری
  - 221 بالغوں کے استعمال کے لیے کاشتکاری کے لائسنسز
  - 292 بالغوں کے استعمال کے پروسیسر لائسنسز
  - 569 بالغوں کے استعمال کے حوالے سے خوردہ ڈسپنسری کے مشروط لائسنسز
  - 448 بالغوں کے استعمال کے حوالے سے خوردہ ڈسپنسری کے لائسنسز
  - 185 بالغوں کے استعمال کے ڈسٹریبیوٹر لائسنسز
  - 272 بالغوں کے استعمال کے مائیکرو بزنس لائسنسز
  - Cannabinoid 3,265 (کینابینوئڈ) حشیش کے لائسنسز اور اجازت نامے
    - 17 رجسٹرڈ تنظیمیں
    - 269 بالغوں کے استعمال کے حوالے سے خوردہ ڈسپنسریاں
    - کاروبار کرنے کے لیے کھلی ہیں

- 54.1 فیصد بالغوں کے استعمال کے لائسنسز سماجی اور اقتصادی مساوات والے کاروباروں کو جاری کیے گئے
- \$757.8 ملین 2024 کے دوران بالغوں کے استعمال کے لیے خوردہ فروخت کی مد میں بمطابق 30 نومبر 2024
- \$80.2 ملین کی آمدنی ریاستی مالی سال 2023-2024 میں ٹیکس، فیس اور جرمانے کی مد میں
- \$67 ملین کی آمدنی ریاستی مالی سال 2024-2025 کے وسط تک ٹیکس، فیس اور جرمانے کی مد میں

### مساوات + کمیونٹی شراکت داریاں + تربیت

- اپنے پروگرامز کے ذریعے OCM نے 2024 میں مساوات والے درخواست دہندگان اور لائسنس دہندگان کے لیے اپنی معاونت جاری رکھی، بشمول کینابیس ہب اینڈ انکیوبیٹر پروگرام (Cannabis Hub and Incubator Program, CHIP) کی SEE ایپلیکیشن اسسٹنس، تکنیکی معاونت فراہم کنندگان کے ساتھ باہمی تعاون، CHIP اکیڈمی، اور CAURD ایکسپلریٹر پروگرام۔
- لائسنس کی پروسیسنگ میں نمایاں بہتری لانے اور شفافیت کو بڑھانے کے لیے، OCM نے لائسنس کے اجراء کے وقت جائزے کے لیے سنگل پوائنٹ آف کانٹیکٹ (single point of contact, SPOC) ماڈل نافذ العمل کیا۔
- کینابیس ایڈوائزری بورڈ کے ساتھ شراکت میں، کمیونٹی ری انوسٹمنٹ پروگرام کی گرانٹس کے لیے درخواستیں کھولیں، یہ پروگرام ان محلہ جات میں سرمایہ کاری کرے گا جو ماضی میں وسائل اور خدمت کے حوالے سے پسماندہ اور زیادہ پابندیوں کا شکار رہے ہیں۔
- فروری 2024 میں، OCM ویٹرنز ٹاسک فورس کا قیام عمل میں آیا تاکہ آبادی میں موجود سابق فوجیوں کو بہنگ سے متعلق معاونت، تعلیم اور وسائل فراہم کیے جائیں۔
- 2024 میں، گورنر کی ٹریفک سیفٹی کمیٹی (Governor's Traffic Safety Committee, GTSC) نے OCM کے تعاون سے 22 ایڈوانسڈ روڈ سائیڈ امپیرڈ ڈرائیونگ انفورسمنٹ ٹریننگز کا انعقاد کیا گیا، جس میں 797 افسران کو ضروری مہارتوں کی تربیت دی گئی تاکہ وہ غیر موزوں حالت میں گاڑی چلانے والوں کی شناخت کر سکیں۔
- مزید برآں، OCM کے تعاون سے GTSC کے ذریعے چار ڈرگ ریکگنیشن ایکسپرٹ (DRE) سکولز کا انعقاد کیا گیا، جس سے فورس میں 60 نئے سرٹیفائیڈ DRE افسران کا اضافہ ہوا اور NYS میں فعال DRE سرٹیفائیڈ افسران کی تعداد 445 ہو گئی۔

### طبی بہنگ:

- میڈیکل کینابیس پروگرام میں 100,000 سے زائد مریض رجسٹر کیے گئے
- تقریباً 8,500 رجسٹر شدہ نگہداشت فراہم کنندگان
- 4,454 سند فراہم کنندگان
- 21 میڈیکل ڈسپنسریز
- 11 طبی اور بالغوں کے استعمال کی مشترکہ ڈسپنسریز
- 3,550 طبی بہنگ کی مصنوعات کی لیبارٹری میں جانچ کی گئی

- 2024 میڈیکل کینابیس مہم کو 9.8 ملین سے زیادہ تاثرات حاصل ہوئے، 42,500 سے زیادہ کلکس ملیں، اور 1 ملین ویڈیو کی تکمیل کا باعث بنا

#### نفاذ:

- 1,300-نفاذ کے معائنے کیے گئے
- 450 کاروباروں کی تالا بندی کی گئی
- 16,900 پاؤنڈ غیر قانونی مصنوعات ضبط کی گئیں
- \$68.5 ملین مالیت کی مصنوعات ضبط کی گئی
- بالغوں کے استعمال کی بھنگ کی مصنوعات کی 8,700 لائٹوں کی لیبارٹری میں جانچ کی گئی
- 431 فیلڈ گھنٹے کے معائنے کیے گئے

نیویارک کی بھنگ کی حکمت عملی ریاست بھر میں چھوٹے کاروباروں اور کاروباری افراد کے لیے ایک محفوظ اور منصفانہ منڈی کی موجودگی کو یقینی بناتی ہے۔ مقامی میونسپلٹیز کے ساتھ باہمی تعاون سے OCM نے نیویارک بھر میں سینکڑوں غیر قانونی اسٹورز کی تالا بندی کی، جس کے نتیجے میں بھنگ کی 16,000 پاؤنڈز سے زیادہ غیر محفوظ مصنوعات ضبط کی گئیں۔ OCM نے غیر لائسنس یافتہ آپریٹرز سے نمٹنے کے لیے اپنی صلاحیت کو بڑھایا ہے جبکہ ایسے مضبوط تعلقات کو فروغ دیا ہے جن سے منڈی میں بھنگ کے مسلسل اضافے کے دوران صنعت اور نیویارک کی کمیونٹیز دونوں کا فائدہ ہو گا۔ نیویارک مساوات اور سب کو شامل رکھنے کے حوالے سے اپنے عزم میں ثابت قدم ہے۔

مزید جاننے کے لیے، دفتر برائے انتظام کاری بھنگ کی [سالانہ رپورٹ 2024](#) پڑھیں، جس میں OCM کے پچھلے سال کیے گئے کام تفصیل سے پیش نظر لائے گئے ہیں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
 ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
 گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)